

# قرآن مجید کی سائنسی تفسیر

کیا ممکن العمل بھی ہے؟

پروفیسر مستنصر میر اترجمہ: سید قاسم محمود

[پروفیسر مستنصر میر، ڈاکٹر یکٹرشنر آف اسلام، سنڈر شعبہ فلسفہ و مطالعہ، مذاہب، یونیورسٹی، اوہائیو امریکا کا یہ مقالہ اگریزی جریدے "اسلام اینڈ سائنس" کے شمارہ اول، جلد دوم، خرداد ۲۰۰۳ء میں شائع ہوا تھا۔ اس کا اردو ترجمہ کرتے وقت "سائنسیک تفسیر" کو "سائنسی تفسیر" کہا گیا ہے۔ مترجم]

تاریخ کے صفات شاہد ہیں کہ تفسیر نگاری کے شعبے میں متعدد اسالیب تفسیر مسلمہ حیثیت اختیار کرچکے ہیں۔ تفسیر بالروایت میں جزو خاص روایت ہے، تفسیر کلامی میں الہیات کے مباحث پر زور دیا جاتا ہے، تفسیر فقیہ کا تعلق قانونی امور سے ہے، تفسیر نحوی میں انشا اور صرف نحو کے رموز سے بحث کی جاتی ہے اور تفسیر ادبی میں زبان اور اسلوب بیان کے معاملے دیکھے پر کھے جاتے ہیں۔ جہاں تک تفسیر سائنسی کا تعلق ہے، کامیک اسلامی روایت کے بعض رجحانات کو سائنسی کہا جاسکتا ہے، اور بعض متاز مسلم مفکرین، مثلاً ابو حامد الغزالی (متوفی ۱۱۰۱ء)، فخر الدین رازی (متوفی ۱۲۰۹ء) اور جلال الدین سیوطی (متوفی ۱۵۰۵ء) کا حوالہ دیا جاسکتا ہے کہ انہوں نے قرآن کی سائنسی تفسیر کے خیال کی حمایت کی ہے، لیکن تفسیر سائنسی اب تک از روئے تاریخ، مسلمہ حیثیت اختیار نہیں کر سکی ہے۔ صرف حال ہی میں اسے دوسرے اقسام تفسیر کے ہم پاہ قرار دلانے کے لیے نسبتاً پختہ اور متواتر کاوشیں ہوئی ہیں۔ متعدد زبانوں میں سائنسی تفسیر کے تجربے سامنے آئے ہیں اور یہ سلسلہ ہنوز جاری ہے جن میں یہ ثابت کرنے کی کوشش کی جاتی ہے کہ قرآن حکیم میں سائنسیک نوعیت کی معلومات یا علم موجود ہے اور لفظ سائنسیک سے وہی مفہوم مراد ہے جو طبیعی علوم میں لیا جاتا ہے۔ ان جدید تفاسیر میں سائنسی یا علمی تفاسیر میں سائنسی تفسیر کی ماہیت و دوست کی عمومی تشرییفات سے لے کر مختلف سائنسی موضوعات پر قرآن کی روشنی میں فی موضوع الگ الگ مباحث ملئے ہیں<sup>(۱)</sup>

## سائنسی تفسیر کے حق میں دلائل

ہماری تاریخ میں سائنسی تفسیر کے واضح نمونے کی عدم موجودگی کے باعث شبه پیدا ہوتا ہے کہ سائنسی تفسیر نگاری کا منسوب تقابل عمل نہیں ہے۔ ماہی میں سائنسی تفسیر کے فدان کو دیکھتے ہوئے قدرتی طور پر خیال پیدا ہوتا ہے کہ اسکی تفسیر کو ہماری روایت کی مظہوری اور توہین حاصل نہیں ہے۔ اس شبکہ کا ازالہ مندرجہ ذیل وجود سے ہو سکتا ہے:

(۱) جیسا کہ اوپر ذکر ہوا ہے اسلام کے کلائیکی دور میں سائنسی تفسیر لگاری کی روایت کامل طور پر نا آزمودہ اور غیر مصدقہ نہیں رہی۔

(۲) علم، حقیقی اور ٹھوس ضرورتوں اور تقاضوں کے تحت ارتقا پذیر ہتا ہے۔ مثال کے طور پر جب الہیات کے سنجیدہ مباحث وسائل سے نہیں کی ضرورت پیدا ہوئی تو کلامی تفسیر وجود میں آئی۔ آج سائنس کے غلبے اور سائنسی عالمی تناظر کا تقاضا ہے کہ سائنسی تفسیر لکھنے کی طرف توجہ کی جائے۔ ایسی تفسیر عصر حاضر کی ضرورت بنتی جا رہی ہے۔

(۳) قرآن خود کو ”کتاب الہدیٰ“ کہتا ہے۔ گویا ”ہدیٰ“ اسلامی نصوص و احکام کے بارے میں ایک بنیادی اور لازمی عضر ہے۔ قرآن کی ہدایت کو محض چند امور تک محدود کرنا ایک من مانی ہوگی ورنہ زیادہ معقول نقطہ نظر یہی ہے کہ قرآن حکیم میں زندگی کے تمام امور و معاملات کے بارے میں ہدایات موجود ہیں، جن سے ظاہر بات ہے کہ سائنسی ہدایات خارج نہیں ہیں۔ مثلاً اگر دلیل کے طور پر کہا جائے کہ قرآن حکیم قانونی و فقیہی علم کا سرچشمہ ہے تو یہ قرآن کی مختلف قوائم و تقاضیں میں سے صرف ایک طریقہ اور انداز ہے۔

اسی طرح کہا جاسکتا ہے کہ سائنسی طریقہ قرآن فہی کا ایک اور مکمل اور درست طریقہ اور انداز ہے<sup>(۱)</sup>

(۴) متعدد آیات قرآنی میں مظاہر قدرت کی گونا گونی کی طرف توجہ دلائی گئی ہے۔ کائنات کے مجموعی نظام تو ازان اور قدرت کے مختلف عناصر کے درمیان ہم آہنگی اور دنیا کے مظاہر طبیعی کے ما بین علت و معلول کے رشتے کے بارے میں ارشاد باری تعالیٰ ہے:

﴿وَخَلَقَ كُلَّ شَيْءٍ فَقَدَرَهُ تَقْدِيرًا﴾ (الفرقان)

”اور پیدا کیا اس نے ہر چیز کو ہر مقدر کر دی اس کی ایک تقدیر۔“

﴿الشَّمْسُ وَالْقَمَرُ يَحْسَبَانِ ﴿٦﴾ وَالنَّجْمُ وَالشَّجَرُ يَسْجُدُنِ ﴿٧﴾ وَالسَّمَاءُ رَفِعَهَا وَوَضَعَهَا الْمُبِيزَانِ ﴿٨﴾﴾ (الرَّحْمَن)

”سورج اور چاند ایک حساب کے پابند ہیں اور تارے اور درخت بسجدہ ریز ہیں۔ آسمان کو اس نے بلند کیا اور بیزاران قائم کر دی۔“

﴿الَّذِي خَلَقَ سَبَعَ سَمَاوَاتٍ طَبَاقًا مَا تَرَى فِي خَلْقِ الرَّوْحَمِينَ مِنْ تَفْرِيدٍ فَارْجِعِ الْبَصَرَ هَلْ تَرَى مِنْ فُطُورٍ ﴿٩﴾ ثُمَّ ارْجِعِ الْبَصَرَ كَرَّتِينِ يَنْقِلِبُ إِلَيْكَ الْبَصَرُ خَاسِئًا وَهُوَ حَسِيبٌ ﴿١٠﴾﴾

”جس نے تمہرے تہ سات آسمان بنائے۔ تم جن کی تخلیق میں کسی قسم کی بے رہنمی نہ پاؤ گے۔ پھر پلٹ کر دیکھو کہیں تمہیں کوئی خلل نظر آتا ہے؟ بار بار نگاہ دوڑاؤ، تمہاری نگاہ تحک کر نامراڈ پلٹ آئے گی۔“

جنین حرم مادر میں جن مختلف مرطبوں سے گزرتا ہے اُس کی پوری باریک تفصیل مختلف آیات میں ملتی ہے، مثلاً:

﴿إِنَّ النَّاسَ إِذْ كُشِّمُ فِي رَبِّيْبٍ مِنَ الْبَعْثَ فَإِنَّا خَلَقْنَكُمْ مِنْ تُرَابٍ ثُمَّ مِنْ نُطْفَةٍ ثُمَّ مِنْ

عَلْقَةٌ ثُمَّ مِنْ مُضْعَفَةٍ مُخْلَقَةٌ وَغَيْرُ مُخْلَقَةٌ لِبَيْنَ لَكُمْ وَتَنْقُرُ فِي الْأَرْضِ مَا تَشَاءُ إِلَى أَجْلِ مُسَمَّى ثُمَّ تُخْرِجُهُمْ طَفْلًا.....» (الحج: ٥)

”لوگو! اگر تمہیں حیات بعد ممات کے بارے میں کچھ سماں ہے تو (تمہیں معلوم ہو کر) ہم نے تم کو مٹی سے پیدا کیا ہے پھر نطفے سے پھر خون کے لوقہ سے سے پھر گوشت کی بوٹی سے جو شکل والی بھی ہوتی ہے اور بے شکل بھی تاکہ تم پر واضح کریں کہ ہم جس (نطفے) کو چاہتے ہیں ایک خاص وقت تک رحموں میں تھہرائے رکھتے ہیں پھر تم کو ایک بچے کی صورت میں نکال لاتے ہیں.....“

«وَلَقَدْ خَلَقْنَا الْإِنْسَانَ مِنْ سُلْطَانٍ مِنْ طِينٍ ثُمَّ جَعَلْنَاهُ لُطْفَةً فِي قَرَارٍ مُمْكِنٍ ثُمَّ خَلَقْنَا الْلُطْفَةَ عَلَقَةً فَخَلَقْنَا الْعَلَقَةَ مُضْعَفَةً فَخَلَقْنَا الْمُضْعَفَةَ عَظِيمًا فَكَسَوْنَا الْعِظَمَ لَحْمًا ثُمَّ أَنْشَأْنَاهُ خَلْقًا أَخْرَى فَبَرَأَكَ اللَّهُ أَحْسَنُ الْعَلَقِينَ» (المومنون)

”ہم نے انسان کو مٹی کے سات سے بنایا۔ پھر اسے ایک حفوظ جگہ پری ہوئی بوندیں شیدیل کیا۔ پھر اس بوند کو تو تھڑے کی شکل دی، پھر تو تھڑے کو بوٹی بنا دیا۔ پھر بوٹی کی بہیان بنا کیں۔ پھر پہلوں پر گوشت پر ٹھاکریا۔ پھر اسے ایک دوسرا ہی مخلوق بنا کر کھڑا کیا۔ سو رواہیں باہر کیتے ہیں اللہ جو سب سے بہتر تحقیق کرنے والا ہے۔“

«هُوَ الَّذِي خَلَقَكُمْ مِنْ تُرَابٍ ثُمَّ مِنْ نُطْفَةٍ ثُمَّ مِنْ عَلْقَةٍ ثُمَّ يُخْرِجُكُمْ طَفْلًا» (المومن: ١٧)

”وہی تو ہے جس نے تم کو مٹی سے پیدا کیا، پھر نطفے سے پھر خون کے لوقہ سے پھر وہ تمہیں بچے کی شکل میں نکالتا ہے۔“

ای طرح زوجین کے بارے میں تر آنی سورہ کا حوالہ متعدد آیات میں آیا ہے، مثلاً سورہ بیت المقدس کی آیت ۳۶ میں ارشاد ہوا:

«سُبْحَنَ الَّذِي خَلَقَ الْأَزْوَاجَ كُلَّهَا مِمَّا تَبَتَّأَتِ الْأَرْضُ وَمِنْ أَنْفُسِهِمْ وَمِمَّا لَا يَعْلَمُونَ» (بیت)

”پاک ہے وہ ذات جس نے جملہ اقسام کے جوڑے پیدا کیے، خواہ وہ زمین کی بنا تات میں سے ہوں یا خود ان کی اپنی بخش میں سے یا ان اشیاء میں سے جن کو یہ جانتے تک نہیں۔“

ہمارے زیر بحث موضوع سے متعلق مذکورہ آیات اور بے شمار دوسری متعلقہ آیات جن کے بطور مثال حوالے دیے جاسکتے ہیں، جن میں کہیں جزیئات کے ساتھ تفصیل ہے اور کہیں عمومی اشارات ظاہر کرتی ہیں کہ سائنسی تفسیر نگاری کا امکان واضح اور وسیع ہے۔

مندرجہ بالا دلیلوں کی طرح کی اور بھی دلیلیں قرآن مجیدی سائنسی تفسیر کے حق میں وہی جاسکتی ہیں۔ اسلام کے کلاسیکی دور میں الفراہی اور دوسرے دانشوروں نے جو کوشش محدود دیا ہے پر کی تھی وہ جدید زمانے میں وسیع پیاس نے پر کی جا رہی ہے۔ مثال کے طور پر مصر کے فاطحوں عالم طعاماً دی جو ہر بری (متومنی، مسروقات) اپنی کشیر جلدی تفسیر

قرآن (۲) میں یہ دلیل لاتے ہیں کہ ہر سائنسی دریافت و اکٹھاف کا حوالہ قرآن پاک میں موجود ہے۔ حال ہی میں فرانسیسی سر جن، نو مسلم مورس بکاۓ ہیں کو ان کی معروف تصنیف "بائل، قرآن اور سائنس" کی وجہ سے ہیں۔

الا اقوای شہرت حاصل ہوئی ہے، وہ لکھتے ہیں:- "بائل کے عکس قرآن مجید میں جو علم ہے وہ سائنسی لحاظ سے درست اور مستقر ہے۔ صرف اہل دانش افراد ہی نہیں بلکہ بڑی بڑی تنظیمیں اور جنی کہ حکومتی سمجھی قرآن مجید کا مطالعہ اس نقطہ نظر سے کرنے کی گئی ہے۔ کہ اس کتاب میں سائنسی معلومات علم اور بصیرت موجود ہیں" (۳)

چنانچہ متعدد مسلم مکونوں میں قرآن اور سائنس کے بارے میں تعلق پر خصوصی کا انفرادیں اور سیماں منعقد ہوئے ہیں جن میں اس موضوع کے مختلف پہلوؤں پر مقالات بیش کیے گئے ہیں۔ ان اجتماعات نیز مسلم لٹریچر سے جو توجہ اخذ کیا گیا ہے وہ یہ ہے کہ سائنس اور قرآن میں سکمل ہم آئندگی ہے۔

**سائنسی تفسیر کے خلاف دلائل**

ایک عام اور بڑی دلیل تو یہی ہے کہ قرآن کوئی سائنس کی کتاب نہیں ہے۔ سائنسی تفسیر کے نکتہ جیسیں ابو الحسن الشاطینی (متوفی ۱۳۸۸ھ) کے حوالے سے محدثین اللہ ہبی لکھتے ہیں کہ:-

"قرآن مجید طبِ تکلیفات جو بیطری کیمیا یا جادو بکوں کی گائید بک کے طور پر نہیں بھیجا گیا بلکہ "کتاب الہدیٰ" کے طور پر نازل کیا گیا ہے تاکہ انسانیت کو انہیں سے کاں کڑ نور کی طرف رہنمائی کرے۔" (بخاری جہنم میں الظلالت الی المترور) (۵)

سائنسی تفسیر کے حق میں سورۃ الاعلام کی آیت ۲۸ کا کثر حوالہ دیا جاتا ہے:-

**﴿مَا فَرَّطَنَا فِي الْكِتَابِ مِنْ شَيْءٍ﴾**

"ہم سے کوئی ایک بھی چیز الکتاب میں نہیں چھوٹی ہے" لفظ "فترط" کے لغوی معنی ہیں فراموش کر دینا، نظر انداز کر دینا، تجھیسی اور اندازے میں شامل نہ رکھنا۔ لیکن ذہبی کہتے ہیں کہ ان آیت کی تعریف کر جئے وقت یہ مراد نہیں لیتا چاہیے کہ قرآن میں علم کی ہر قسم کی پوری تفاصیل و جزئیات درج ہیں بلکہ اس کا مطلب یہ ہے کہ قرآن مجید میں ان تمام امور و معاملات کے بارے میں عام اصول بتائے گئے ہیں جن کا جانا انسان کے لیے ضروری ہے اور جن پر عمل کرنے سے انسان جسمانی و روحانی تکمیل حاصل کر سکتا ہے۔ ذہبی مزید لکھتے ہیں کہ:-

"اس آیت میں انسانوں کے عور و بکر کے لیے دروازہ کھلار کھا گیا ہے تاکہ وہ کسی خاص عہد میں مختلف علم کی زیادہ حد تک تغیر کر سکیں۔ جہاں تک ان آیات قرآنی کا تعلق ہے جو قدرتی اور وجودی مظاہر کے بارے میں نازل ہوئی ہیں ان کا مفہوم و متنی انسانی عقل و شعور کی اگئی تربیت و رہنمائی ہے جس کی بنا پر ایسے مظاہر کے خاتمہ کے ساتھ اخلاقی ہست اخذ کیے جاسکیں"۔

سائنسی تفسیر کا تصور اس وجہ سے بھی قابل عمل نہیں ہے کہ سائنس تغیر پر یہ ہے جبکہ قرآن اہل اور ناقابل تغیر

ہے۔ لہذا قرآن کی تفسیر سائنس کی روشنی میں کرنا انتہائی غلط بات ہے، کیونکہ وقت کے ساتھ ساتھ صرف سائنسی اکتشافات ہی نہیں، سائنسی اصول و نظریے بھی بدلتے رہتے ہیں۔ آج کا مسلم نظریہ کل متروک ہو جاتا ہے۔ سائنسی تفسیر کے حق میں شائع ہونے والے لٹریچر کا تجزیہ کیا جائے تو معلوم ہوتا ہے کہ بعض آیات کی تشریع میں سو سال پہلے جن سائنسی نظریوں کا حوالہ دیا جاتا تھا اب ان کے حوالے سے اختراز کیا جاتا ہے کیونکہ وہ متروک ہو چکے ہیں۔ سو تجرب کی بات نہیں کہ سو سال کے بعد قرآن کی جو سائنسی تفسیریں لکھی جائیں گی اُن میں آج کے سائنسی نظریوں کے حوالے نہیں دیے جائیں گے۔

سائنسی تفسیر کے نام پر جو حقیقی تفسیر کی جاتی ہے وہ بھی سائنسی تفسیر پر اعتماد بحال نہیں کر پاتی۔ اول، اس لیے کہ سائنسی تفسیر کے حدود کے بارے میں جو دعاویٰ کیے جاتے ہیں بلند آہن اور مبالغہ آمیز ہیں۔ مثال کے طور پر افضل الرحمن صاحب کی انگریزی تصنیف Quranic Sciences کی فہرست مضامین پر مرکزی نظر ڈالنے سے مصنف کا یہ عذر یہ معلوم ہو جاتا ہے کہ قرآن مجید ان کے نزدیک گویا ان تمام طبعی و معاشرتی سائنسوں سے تعلق رکھتا ہے جو عصر حاضر کی یونیورسٹی کے نصاب میں شامل درس و تدریس ہے: فلکیات، طبیعتیات، کیمیا، نباتیات، حیوانیات، ارضیات، جغرافیہ، بشریات، عمرانیات، معاشیات، نفیات وغیرہ۔ افضل الرحمن صاحب نے تو، مثلاً سورہ المشرح کی پہلی تین آیات کی تفسیر میں لکھا ہے کہ یہ آیات اسلامی تہذیب کے دور اول میں طب جراحی اور تشریع الابدان کے علم کی بنیاد فراہم کرتی ہیں۔ متعلقہ آیات یہ ہیں:

﴿إِنَّمَا نَشَرَحُ لَكَ صَدْرَكَ ۝ وَوَضَعْنَا عَنْكَ وِرْزَكَ ۝ الَّذِي أَنْفَضَ ظَهِيرَكَ ۝﴾

”(اے نبی ﷺ) کیا ہم نے تمہارا سیدہ تمہارے لیے کھول نہیں دیا؟ اور تم پر سے وہ بھاری بوجہ اتار دیا جو تمہاری کمر توڑے ڈال رہا تھا۔“

اسی طرح سورہ ق کی آیت ۲۲ کی تفسیریوں بیان کرتے ہیں: مسلمان سائنس دانوں کو اس آیت نے علم امراض چشم کی تحریک کی ہو گی۔ آیت یہ ہے:

﴿لَقَدْ كُنْتَ فِي غَفْلَةٍ مِّنْ هَذَا فَكَشَفْنَا عَنْكَ غِطَاءَ لَكَ فَبَصَرُكَ الْيَوْمَ حَدِيدٌ ۝﴾ (ق)

”اس چیز کی طرف سے تو غفلت میں تھا، ہم نے وہ پرده ہٹا دیا جو تیرے آگے پڑا، اس احوالہ پر آج تیری نگاہ خوب تیز ہے۔“

دوم، اس لیے کہ نہاد ”سائنسیک آیات“ کی تشریع بھی محتاج تعریج رہتی ہے۔ مثال کے طور پر ”سائنسی تفسیر“ کے حق میں سب سے زیادہ جن آیات کا حوالہ دیا جاتا ہے اُن میں سے ایک سورہ الانبیاء کی آیت ۳۰ بھی ہے:

﴿أَوَلَمْ يَرَ الَّذِينَ كَفَرُوا أَنَّ السَّمُوَاتِ وَالْأَرْضَ كَانَتَا رَتْقًا فَفَكَفَنَاهُمَا ۝ وَجَعَلْنَا مِنَ الْمَاءِ كُلَّ شَيْءٍ حَيٌّ ۝﴾

”کیا ان کفر کرنے والوں نے اس بات پر غور نہیں کیا کہ آسمان اور زمین دونوں بند ہوتے ہیں پھر، ہم ان کو کھول دیتے ہیں۔ اور ہم نے پانی سے ہر چیز کو زندہ کیا۔“

اس آیت کا حوالہ یہ ثابت کرنے کے لیے دیا جاتا ہے کہ قرآن مجید میں ”بگ بینگ تھیوری“ کی پیش گوئی کردی گئی ہے، لیکن آیت کا سیاق اس تشریع کے خلاف ہے۔ مولانا میں احسن اصلاحی نے اپنی تفسیر تبر قرآن میں سابقہ آیت اور آنے والی آیت کے مضمون کو ملا کر بتایا ہے کہ اس آیت سے توحید اور معاد کی طرف توجہ دلائی گئی ہے۔ اس آیت کی تشریع میں مولانا اصلاحی کے اصل الفاظ یہ ہیں:

”رق کے معنی بند اور رفق کے معنی کھولنے کے ہیں۔ آسمان اور زمین کے بند ہونے اور ان کے کھولنے سے مقصود یہاں اس بات کی طرف توجہ دلانا ہے کہ دیکھتے ہو کر آسمان بند ہو جاتا ہے، اس سے بارش نہیں ہوتی۔ اسی طرح زمین بند ہوتی ہے اس سے بزرہ نہیں اگتا۔ پھر دیکھتے ہو کر آسمان کھلتا ہے اور اس سے دھڑا دھڑا پانی برنسے لگتا ہے اور اس کے بعد خدا زمین کو بھی کھول دیتا ہے اور وہ اپنی بنا تات کے خزانے اگنا شروع کر دیتی ہے۔ کل تک زمین بالکل خشک اور مردہ پڑی ہوئی تھی، لیکن بارش کے ہوتے ہی اس کے گوشے گوشے میں پانی کے آثار نمودار ہو گئے۔ فرمایا کہ جو لوگ توحید و معاد کا انکار کر رہے ہیں اور قائل ہونے کے لیے کسی نشانی کا مطالبہ کر رہے ہیں، آخودہ آفاق کی ان نشانیوں پر کیوں غور نہیں کرتے جو ہر روز اُن کے مشاہدے میں آ رہی ہیں۔ اللہ نے اپنی اس کائنات میں یہ نشانیاں اسی لیے تو نہیاں فرمائی تھیں کہ لوگوں کو ان سے صحیح راہ کی طرف راہنمائی حاصل ہو۔“

سوم، اس لیے کہ وحی اور سائنس میں مطابقت و کھانے کی کوشش دوسرا نہ مذہب بالخصوص عیسائیت کے دانشور بھی کرتے رہے ہیں۔ عیسائی مصنفوں نے ایسی بے شمار کتابیں لکھی ہیں جن میں یہ بتانے کی کوشش کی گئی ہے کہ جدید سائنس باعث کے ایک ایک حرف کو ثابت کرتی ہے اور موقع کے مطابق عیسائی مصنفوں نے مسلم مصنفوں کی قرآن اور سائنس میں ہم آہنگی ثابت کرنے کی کوشش پر تنقید کی ہے۔ مثال کے طور پر ولیم کیبلنے اپنی تصنیف ”تاریخ اور سائنس کی روشنی میں قرآن اور باعث“<sup>(۱)</sup> میں مورس بکائے کے پیش کردہ حقائق و معلومات کو سرازیر مختلف زاویہ نظر سے دیکھا پرکھا ہے اور وہ ایسے نتائج پر پہنچا ہے جو باعث کی حمایت و تائید کرتے ہیں اور قرآن مجید کی حقانیت پر شبہ ڈالتے ہیں۔ سائنسیک حقائق و معلومات کو سمجھنے تاں کر اپنے اپنے مذہب کے مطابق ثابت کرنے کے لیے عیسائی اور مسلمان مصنفوں جو جو طریقے اختیار کرتے ہیں ان کا تقاضی مطالعہ کیا جائے تو بہت دلچسپ لگے گا۔ کم از کم ایک ہی مواد کی مختلف تعبیر و تفسیر سے وحی اور سائنس کو ہم آہنگ کرنے کی مشق کے جواز کے بارے میں کئی سوال پیدا ہوں گے۔

سائنسی تفسیر کے ضمن میں ایک اور اہم حقیقت یہ ہے کہ اس کے اکثر ویژٹر حامیوں کو منظر کی حیثیت سے مناسب اعتبار و استناد حاصل نہیں۔ اور لطف کی بات یہ ہے کہ وہ اپنی اس ”کمزوری“ کے لیے اپنے مذہب کے نہیں کرتے بلکہ اپنی اس سوچ پر خفر کرتے ہیں کہ سائنسی تفسیر پیش کرنے والے کے پاس دو انتہائی اہم قابلیتوں کا ہوتا کافی ہے: ایک تو سائنسی اکتشافات کی کچھ نہ کچھ معلومات رکھنے کی قابلیت اور دوسرا سائنسی اکتشافات کو آیات قرآنی سے ہم آہنگ کرنے بلکہ ان سے اخذ کرنے کی قابلیت۔ سائنسی تفسیر کے ضمن میں ایک اور قابل ذکر حقیقت یہ ہے کہ اس کے لکھنے کی حوصلہ افزائی عموماً سرکاری سرپرستی میں کی جاتی ہے۔ ان دونوں حقیقوں کا

امروز وغیرے اسلام میں حکومتوں کے زیر اہتمام منعقد ہونے والی کانفرنسوں اور سمیناروں میں دیکھنے میں آتا ہے۔ ان سرکاری تقریبات میں جن کی صدارت کے فرائض عموماً صدر مملکت یا وزیر مذکون امور انجام دیتے ہیں شناختاں اور محققانہ مقالات، بڑے بڑے پیور و کریٹ اور افران بالا میش کرنے کا اعزاز حاصل کرتے ہیں جن کی اپنی زندگی فعل و حقیقت سے بکسر محروم ہوتی ہے۔ نہ کوئی حقائق کی مثال ایسی ہے جیسے محترم سلاب۔ یہ نہ تو کسی ہوش روایت میں پیدا ہوئے ہیں اور نہ کوئی نئی روایت قائم کرتے ہیں۔

### تجزیہ و بصیرہ

قرآن مجید کی سائنسی تفسیر کے ممکن عمل ہونے کے ٹکن میں اپنے خدشات و شبہات اور پیان کر چکا ہوں۔ میرے شبہات کے باوجود میرا خیال ہے کہ اصول انسی تفسیر ناممکن عمل نہیں ہے۔ میرے اس خیال کی تین وجہ ہیں۔

جیسا کہ اوپر ذکر ہوا متعدد آیات قرآنی میں ایسے مظاہر کے وسائل موجود ہیں جو "سائنسی" تفسیر و تعبیر کے لیے کافی امکانات رکھتے ہیں۔ جس طرح ایک قانون و ادیان جب قرآن کا مطالعہ کرتا ہے تو قدرتی طور پر ایسی آیات پر زیادہ توجہ دیتا ہے جو قانون سازی سے متعلق ہیں اور پھر ان کے مضرات پر غور و فکر کرتا ہے، اسی طرح جب ایک ماہر حیاتیات قرآن مجید کا مطالعہ کرتا ہے تو وہ مسائل حیات مثلاً رحم میں پلنے والے جنین کے ارتقائی مراحل سے متعلق آیات پر زیادہ توجہ دیجئی اور مجیدی سے توجہ دے گا۔ اس کا مطلب یہ ہوا کہ قانون دان کی دلچسپی اپنی جگہ حیاتیات دان کی دلچسپی اپنی جگہ۔ ایک کی دلچسپی کو دوسروں کی دلچسپی پر تفوق حاصل نہیں ہے۔ لسانی نقطہ نظر سے یہ ممکن ہے کہ ایک لفظ یا جملے یا بیان کے معنی کی کمی کی تھیں ہوں۔ ایک تہہ ایک خاص عہد میں لوگوں سے لیے بامعنی ہو جکہ آئے والے کسی اور عہد میں چلی تہہ کی کمی کے بغیر لوگوں کے لیے کوئی اور تہہ بامعنی اور ہامقصود ہو۔ مثال سے کلور پر لفظ "سبع" کو دیکھئے۔ اس کے معنی ہیں سترنا۔ سورہ الانبیاء کی آیت ۳۲ میں یہ لفظ اسی معنی میں آیا ہے:

﴿وَهُوَ الَّذِي خَلَقَ الْبَلَى وَالْهَارَ وَالشَّعْسَ وَالْقَمَرَ كُلُّ فِي فَلَكٍ يَسْبِحُونَ ﴾

"اور وہی تو ہے جس نے پیدا کیا رات کو اور دن کو اور سورج کو اور چاند کو۔ سب اپنے اپنے ہماریں تیر

ہے ہیں۔"

"لفظ یہ سمجھوں" ساتویں صدی کے عربوں کے لیے بھی ایک خاص معنی رکھتا تھا جو عربیاں آنکھ سے مظاہر قدرت کا مشاهدہ کرتے تھے اور آج ہمارے لیے بھی یہ لفظ جدید سائنسی نظریات و اکتشافات کی روشنی میں ایک خاص معنی رکھتا ہے۔

ممکن ہے کہ سائنسی تفسیر کے ممکن عمل نہ ہونے کی وجہ اس منصوبے کی قدرتی تحدیدات ہوں لیکن درحقیقت بڑی وجہ یہ ہے کہ اب تک قرآن مجید کی کوئی قابل اعتقاد سائنسی تفسیر نہیں لکھی گئی۔ اس کا مطلب یہ نہیں کہ مستقبل میں سائنسی تفسیر نہیں لکھی جائیں گے۔ لفظ کو اسلام کے بڑے دھارے میں جذب ہونے میں کئی صدیاں لگ

گئی تھیں۔ قصوف کی طرح سائنسی تفسیر کو بھی اپنے غزالی کا انتظار کرنا ہوگا اور ہالا آخر یہ نہیں بنیاد پر استوار ہو کر ایک حقیقت بن جائے گی اور آج جو لوگ اسے نامکن اعلیٰ ثابت کرنے کی کوشش کرتے ہیں مل کر ان کی حالت دو لیکھر کی کہانی Zadig کی اس طبیب کی ہی ہو کر رہ جائے گی جو، ہیر کی آنکھ کے چھوٹے کا علامج کرنے سے قادر ہا لیکن جب وہ چھوڑا خود بخود ملک ہو گیا تو اُس نے کتاب لکھی جس میں یہ ثابت کرنے کی کوشش کی کہ چھوڑے کی وجہت یا بھی طبی نقطہ نظر سے درست نہیں تھی۔

مقالے کو ختم کرنے سے پہلے مشاہدے پر پرمی چارنکات پیش کرنا چاہتا ہے:

(۱) سائنسی تفسیر کی تائید و مہماہیت میں دو محکمات پوشیدہ ہیں۔ پہلا محکم جو نوعیت کے لحاظ سے مقنی ہے یہ ظاہر و ثابت کرنے کی خواہش ہے کہ قرآن اور سائنس میں کوئی باہمی تکثیر نہیں ہے۔ دوسرا محکم جو نوعیت کے لحاظ سے ثابت ہے اعجاز القرآن کو ظاہر و ثابت کرنے کی خواہش ہے، یعنی سہ ثابت کرنے کی خواہش کہ بالآخر قرآن میں قابل قدریق سائنسی معلومات کی موجودگی قرآن کو منزّل من اللہ قرار دینے مگر کیونکہ اسکی کتاب وہی الہی سے ہی ظہور میں آسکتی ہے۔ یہ دونوں محکمات اپنے آخری نتیجے میں ایک ہی نتیجے کے درستی ہیں۔ پہلا میں ہر روزگار کی الگ الگ جھلک دکھانا چاہوں گا۔

کلام الہی اور سائنسی اکتشافات کے درمیان موافقت و مطابقت پیدا کرنے کا مخصوصہ اور روئے تعریفی دفاعی نوعیت کا منصوبہ ہے۔ وہی اور عقل میں موافقت پیدا کرنے کی دلیلی ہی ذہن و روزش چلیں مرجمہ مسلمان مفکرین نے عہدین کے عہد میں اختیار کی تھی جب وہ یوتانی فلسفہ کو اسلامی عقائد سے ہم آنہنگ کرنے پر رنجور ہو گئے تھے۔ اس زمانے میں بحث مبانی کامیاب ایمان الہیات تھا آج سائنس ہے، لیکن وہی روزش کی نوعیت بالکل دلکشی ہی ہے۔ جدید سائنس نے جو چیز بیانی طور پر عیسیٰ یہت کو دیکھتا تھا وہ تمام نہایت کو بلکہ زندہ حی نہ بہ کورا جامہ رہا ہے۔ مسلمان اس چیز کی نوعیت و ماہیت کو سمجھیں یا ان سمجھیں لیں گے اس کی قوت و طاقت کو پوری شدت سے محسوس کرنا تھے ہیں۔ بعض مسلمانوں کا خیال یہ ہے کہ اسلام کامناسب دفاعی ثابت کرنے میں ہے کہ قرآن اور سائنس میں کوئی تکثیر نہیں ہے بلکہ ایک قدماً آگے بڑھ کر یہ ثابت کرنے میں کہ قرآن پہلے ہے اور جدید سائنس بعد میں۔

جب جہاں تک اعجاز القرآن کا تعلق ہے میرے خیال میں اسے برحق ثابت کرنے کی کوشش کی صوراً مغلظہ نہیں پڑیں ہیں۔ اعجاز القرآن کے قصور نے مسلمان دانشوروں کو نسل اور دین مسحور کیے رکھا ہے جس کے نتیجے میں بے شمار کتب اعجاز القرآن کے اثاث میں وجود میں آتی ہیں۔ میرے خیال ہے کہ خود قرآن نے بالکل ابتداء میں عکسیں اور عرب کو جو چیز دیا تھا کہ اگر وہ اس کتاب کو کلام الہی مانے کے لیے تیار نہیں تو وہ اس جیسا کلام بننا کر دکھائیں اور جب مفکرین قرآن کلام پیش کرنے سے قاصر رہے تو اعجاز القرآن ثابت کرنے کا کتاب بہتر کے لیے بُلد ہو گیا اور ہر سچے دور میں یہ باب از سر نہ کھونے کی ضرورت نہ رہی۔ یہ نظریہ کروقت کے ساتھ ساتھ علم میں ہوتے والی ترقیات قرآن کو چاہا اور برحق ثابت کر دیں گی اس مقالے میں پیش کردہ رائے کی طلاق جیسیں ہے ملیں یہ کہ قرآن کو تغیری پر یہ سائنس کا یغماں نہیں بنایا جاسکتا۔

(۲) یہ ایک عجیب و غریب حقیقت ہے کہ قرون اولیٰ میں جب مسلمانوں نے زبردست سائنسی سرگرمی کا مظاہرہ کیا، اُس وقت جو تفاسیر قرآن لکھی گئیں ان میں بالعموم سائنس کے حوالے موجود نہیں ہیں۔ اس کے برعکس آج جبکہ مسلمانوں کی سائنسی سرگرمیاں زوال پذیر ہیں بہت سے مسلم مفکروں نے اسلامی عقائد کے تحفظ اور ہمدردی کا ذمہ دار سائنس کی ذات میں ڈھونڈ لیا ہے۔ آج سائنسی تفسیر کا سب سے بڑا اسہارا جدید سائنس بن گئی ہے، جو اپنی اصلاحیت اور ترقی کی تاریخ کے باوجود مغربی تہذیب کی پیداوار ہے<sup>(۷)</sup>) اہم اور بنیادی سوال یہ ہے کہ آیا سائنس اخلاقی اقدار کی حامل ہے یا اخلاقی اقدار سے بے نیاز ہے؟ اس امر پر یقین کر لینے کے مضبوط وجہ اور دلائل موجود ہیں کہ سائنسی کلچر اپنے تصورات میں اور اپنے نفاذ میں بھی اُس تہذیب کے تابے بننے سے جزا ہوا ہے جس کی یہ پیداوار ہے۔ سائنس کوئی مجرد یا بے چہرہ چیز نہیں ہے، اس کی بنیاد معاشرتی و تہذیبی نظام سے اخذ کردہ چند چیزیں مفروضات پر ہی ہے۔ سائنس کا ایک کردار ایک مزاج، ایک شخص ہے۔ سیرا خیال ہے اپنی موجودہ شکل میں سائنسی تفسیر اسلام کے نام پر مغربی سائنس کے رنگ میں رنگی جائے گی۔ بالفاظ دیگر یہ اپنی اصلاحیت کی توثیق سے محروم ہو جائے گی۔ ”اصلاحیت کی توثیق“ سے ہماری مراد ہے تحریک کی اپنی اصلاحیت، اپنا تناظر، اپنی تنظیم، اپنی تغیر۔ قرآن کی ”سائنسی تفسیر“ کا معنदہ حصہ اس تعریف کی میزان پر پورا اُتنے سے قاصر ہے گا۔<sup>(۸)</sup>

(۳) قرآن میں مذکور سائنسی علم کے بارے میں جو بھی نظریہ اختیار کیا جائے، اس کا قرآن میں مذکور دوسری نوعیت کے علم مثلاً تاریخ کے علم سے ہم آنک ہونا ضروری ہے۔ سورہ الروم میں ایک مشہور ہمیشین گوئی کی گئی ہے جو بھی ثابت ہوئی یعنی یہ کہ: ”روی قریب کی سرزی میں مغلوب ہو گئے ہیں اور اپنی اس مغلوبیت کے بعد چند سال کے اندر وہ غالب ہو جائیں گے۔“ قرآن نے ایک خاص ہمیشین گوئی کی جو بھی ثابت ہوئی تو اس حقیقت کا یہ مطلب نکالنا درست نہیں کہ قرآن مجید میں مستقبل میں رونما ہونے والے تمام واقعات کے بارے میں اطلاعات و معلومات دی گئی ہیں۔ کوئی یہ دعویٰ نہیں کر سکتا کہ قرآن میں طارق بن زید کے ہسپانیہ پر حملہ (۱۱۴ء)، طلین کے مقام پر صلیبیوں پر صلاح الدین الیوبی کی فتح (۷۱۸ء)، یا ۱۹۷۸ء کے ایرانی انقلاب کے حوالے موجود ہیں جسے عرف عام میں ”علم الاولین والآخرین“ کہا جاتا ہے۔ جو معاملہ تاریخ کے ساتھ ہے وہی معاملہ سائنس کے ساتھ ہے۔ اگر قرآن میں مستقبل میں ہونے والے تمام تاریخی واقعات کے بارے میں معلومات کا ذخیرہ نہیں ہے تو مستقبل میں ہونے والے سائنسی اکتشافات و ایجادات کے بارے میں بھی معلومات فراہم کرنے کا دعویٰ نہیں کیا جاسکتا۔

(۴) مذکورہ بالا اصول کی روشنی میں (یعنی یہ اصول کہ قرآن میں مذکور سائنسی علم کے بارے میں جو بھی نظریہ اختیار کیا جائے اُس کا قرآن میں مذکور دوسری نوعیت کے علم سے ہم آنک ہونا ضروری ہے) بجا طور پر یہ بات سامنے آتی ہے کہ قرآن قدرت کے سائنسی مطالعے کی حوصلہ افزائی کرتا ہے۔ قرآن تاریخ کی کتاب نہیں ہے لیکن مطالعہ تاریخ کی ترغیب ضرور دیتا ہے۔ یہ بات قانون پر بھی صادق آتی ہے اور دوسرے علوم پر بھی۔ قرآن نہ صرف یہ کہ قانون وضع کرتا ہے یا تاریخی واقعات کی طرف اشارہ کرتا ہے بلکہ ان کی طرف تحریک دیتا

ہے۔ قرآن نے اسلام کی ابتدائی نسلوں کو بصیرت اور جوش کے ساتھ تحریک دی جس کی بنیاد پر مسلمانوں نے اپنی ایک ماہہ الامتیاز فکری و عقلی روایت قائم کی۔ اپنی روایت قائم کرتے وقت مسلمانوں نے اپنے زمانے کے ماحول سے بھی اثرات قول کیے اور اُس زمانے کے غالب افکار اور فکری تحریکوں سے بھی استفادہ کیا۔ میں اس میں کوئی حرج یا عار محسوس نہیں کرتا کہ آج بھی مسلمان اپنے موجودہ فکری ماحول سے جس کا غالب عصر سائنس ہے، استفادہ کریں۔ اللہ تعالیٰ نے اپنی واضح نشانیوں پر تکروہ بر کا جو حکم دیا ہے وہ آج بھی اپنی پوری قوت و شان کے ساتھ موجود ہے:

**﴿وَتَصْرِيفُ الرِّيلَحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِّلْقَوْمِ يَعْقِلُونَ﴾** (القرآن: ۴۷)

”..... اور ہواویں کی گردش میں اور بادلوں میں جو تابع فرمان بنا کر رکھے گئے ہیں درمیان آسمان و زمین کے یقیناً ان سب چیزوں میں نشانیاں ہیں عقل والوں کے لیے۔“

**﴿يَقْصِلُ الْأَيْتِ لِقَوْمٍ يَعْلَمُونَ﴾** (يونس: ۶)

”وہ کھول کھول کر بیان کرتا ہے اپنی نشانیاں ان لوگوں کے لیے جو علم رکھتے ہیں۔“

**﴿فُلُّ انْظُرُوا مَا ذَا فِي السَّمُوَاتِ وَالْأَرْضِ﴾** (يونس: ۱۰)

”کہو! زور ادیکھو تو کیا کیا نشانیاں ہیں آسمانوں اور زمین میں۔“

**﴿فُلُّ سِيرُوا إِلَى الْأَرْضِ فَانْظُرُوا كَيْفَ بَدَأَ الْعَلْقَنَ﴾** (العنکبوت: ۲۰)

”ان سے کہو! چلو پھر زمین میں پھر دیکھو کہ کس طرح ابتداء کی ہے اس نے خلق کی۔“

**﴿إِنَّهُ لِي السَّمُوَاتِ وَالْأَرْضِ لَآيَاتٍ لِّلْمُؤْمِنِينَ﴾** (الحجۃ: ۳)

”حقیقت یہ ہے کہ آسمانوں اور زمین میں بے شمار نشانیاں ہیں اہل ایمان کے لیے۔“

آج ضرورت ہے یہ حقیقت تسلیم کرنے کی کہ مشاہدہ قدرت پر غور و فکر کی جو دعوت قرآن نے مسلمانوں کو دی ہے، مسلمان سمجھیگی سے اس پر عمل کریں۔ لیکن پہلے انہیں یہ یقین کر لینا چاہیے کہ کیا وہ عمل کرنے کے لیے مناسب طریقے سے تیار بھی ہیں۔ عمل کے لیے تیاری میں کئی باتیں شامل ہیں: علم کی پڑھوت اور دریپا مسلم روایت کی مکمل آگئی، اس روایت کی تحریم و تکریم کی پاسداری کا عزم اور اُس روایت کے بطور میں علم و حکمت کے تازہ افتاد پیدا کرنے کا جذبہ۔<sup>(۹)</sup>

سامنی تفسیر کا منصوبہ کبھی ممکن عمل نہ ہو سکے گا جب تک یہ اپنی اصلاحیت کی توثیق کی شہادت نہ دے۔

## حوالہ جات و حوالی

(۱) ایسی جدید تفاسیر میں سے چند یہ ہیں:

☆ حلقة السنوات والارض في ستة ايام في العلم والقرآن از حسن حامد 'نیونس' نشر و توزیع، مؤسسه عبدالکریم بن عبد الله ۱۹۹۲ء۔

☆ Why I am a Believer 'تصویف: محمد جمال الدین الفهدی۔ عربی سے ترجمہ: طا عمر، نظر ثانی: ایم جی الفهدی'

قاهرہ، پریم کوئل برائے امور اسلامیہ۔

☆ القرآن الحکیم والعلم الحدیث از منصور حسن البی، قاهرہ۔

☆ من دلائل الاعجاز العلم فی القرآن والسنۃ للبویه از موسیٰ الخطیب، قاهرہ، مؤسسة الحاج العربی طباعة ونشر، ۱۹۹۴ء۔

☆ من الآيات الملهمة از عبدالرزاق توفیق، قاهرہ وپرسن دار الشروق، ۱۹۸۹ء۔

☆ Quranic Sciences از افضل الرحمن الدن، دی مسلیم سکولر ترست، ۱۹۸۱ء۔

☆ قرآن اور سائنس از رضی الدین صدیقی علی گڑھ، اجمان ترقی اردو، ہند۔

(۲) مہدی کھشی نے لکھا ہے: ”تمام علم خواہ الہمی بہوں یا طبیعی، قرب خداوندی کے حصول کا ذریعہ ہیں۔ جب تک وہ

The Holy Quran and the Science of Nature از مہدی کھشی۔ شائع کردہ: انسی ثبوت آف گلوبل پکیج سٹڈیز، بیگ میلن یونیورسٹی ۱۹۹۹ء۔

(۳) الحوامہ فی تفسیر القرآن الکریم المستعمل علی العحاظ، ۲۶ جلدی، مطبوعہ قاهرہ، مصطفیٰ الاب الاحمی۔

(۴) بابل، قرآن اور سائنس، نارتھ امریکن ترست پبلی کیشن، انڈیانا پرنس، ۱۸۷۸ء۔ اس کے معتقد تراجم بھی شائع ہو چکے ہیں۔

(۵) التجادہ المنحرفة فی تفسیر القرآن الکریم، قاهرہ، دارالاختصار، ۱۹۷۶ء، ص ۸۷-۸۶۔

(۶) ولیم ایف کمل کی اصل انگریزی کتاب کا نام یہ ہے: The Quran and the Bible in the Light of History and Science (مطبوخہ: اپرڈری، پنجلوایا نیل ایسٹ سرورز، ۱۹۸۲ء)۔

(۷) جیسا کہ ضیاء الدین سردار نے لکھا: ”جدید سائنس و اخیج طور پر مغربی ہے، پوری دنیا میں جہاں جہاں سائنس کو اہمیت حاصل ہے وہ اپنے اسلوب اور طریق کار میں مغربی ہے، سائنس دان کا رنگ اور اس کی زبان خواہ کچھ بھی ہو،“ (حوالہ ان کی تصنیف Explorations in Islamic Sciences، مطبوعہ: لندن و نیویارک، میسل، ۱۹۸۹ء، ص ۶)۔

(۸) ضیاء الدین سردار نے اپنی محوالہ بالا کتاب کے صفحات ۱۹۵ تا ۱۹۷ میں خاکوں کی مدد سے بطور خلاصہ مغربی سائنس اور اسلامی سائنس کے بڑے بڑے فرق و اختلاف پر روشنی ڈالی ہے۔ وہ لکھتے ہیں: ”مسلمان سائنس دان کہتا ہے کہ سائنس عقیدے، فہرست ترجیحات اور تحقیقات کی سمت سے اس خدک جڑی ہوئی ہے کہاب سائنس دان عقیدہ ساز بن گئے ہیں۔“

(۹) ملاحظہ ہو یوسف القرضاوی کے تصور اعجاز القرآن کی محتاط قبولیت۔ ان کی تصنیف العقل والعلم فی القرآن الکریم، قاهرہ، مکتبہ وہاب، ۱۹۹۴ء، ص ۲۹۶ تا ۲۹۲۔

(ب) بکریہ: علیہ اقبالیات۔

لِلّٰهِ الْكَوْنُوْمَ الْكَوْنُوْمَ الْكَوْنُوْمَ